

56 - ఏబది ఆరవ దశకము

॥ శ్రీకృష్ణుడు కాళియుని అనుగ్రహించుట ॥

రుచిరకంపితకుండలమండలః సుచిరమీశ! ననర్తిథ పన్నగే ।
అమరతాడితదుందుభిసుందరం వియతి గాయతి దైవతయౌవతే ॥ (56.1)

నమతి యద్యదముష్య శిరో హరే! పరివిహాయ తదున్నతమున్నతమ్ ।
పరిమథన్ పదపంకరుహో చిరం వ్యహరథాః కరతాళమనోహరమ్ ॥ (56.2)

త్వదవభగ్నవిభుగ్నఫణాగణే గళితశోణితశోణితపాథసి ।
ఫణిపతావవసీదతి సన్నతాస్తదబలాస్తవ మాధవ! పాదయోః ॥ (56.3)

అయి! పురైవ చిరాయ పరిశ్రుతత్వదనుభావవిలీనహృదో హి తాః ।
మునిభిరప్యనవాప్యపథైః స్తవైర్నునువురీశ! భవంతమయంత్రితమ్ ॥ (56.4)

ఫణివధూగణభక్తివిలోకనప్రవికసత్కరుణాకులచేతసా ।
ఫణిపతిర్భవతాచ్యుత! జీవితస్త్వయి సమర్పితమూర్తిరవానమత్ ॥ (56.5)

రమణకం ప్రజవారిధిమధ్యగం ఫణిరిపుర్న కరోతి విరోధితామ్ ।
ఇతి భవద్వచనాన్యతిమానయన్ ఫణిపతిర్నిరగాదురగైః సమమ్ ॥ (56.6)

ఫణివధూజనదత్తమణివ్రజజ్వలితహారదుకూలవిభూషితః ।

తటగతైః ప్రమదాశ్రువిమిశ్రితైః సమగథాః స్వజనైర్ద్రివసావధౌ ॥ (56.7)

నిశి పునస్తమసా వ్రజమందిరం వ్రజితుమక్షమ ఏవ జనోత్కరే ।

స్వపతి తత్ర భవచ్చరణాశ్రయే దవకృశానురరుంధ సమంతతః ॥ (56.8)

ప్రబుధితానథ పాలయ పాలయేత్యుదయదార్తరవాన్ పశుపాలకాన్ ।

అవితుమాశు పపాథ మహానలం కిమిహ చిత్రమయం ఖలు తే ముఖమ్ ॥ (56.9)

శిఖిని వర్ణత ఏవ హి పీతతా పరిలసత్యుధనా క్రియయాఽప్యసౌ ।

ఇతి నుతః పశుపైర్ముదిత్వైర్విభో! హర హరే! దురితైః సహ మే గదాన్ ॥ (56.10)

॥ ఇతి శ్రీకృష్ణుడు కాళియుని అనుగ్రహించుట

అను ఏబది ఆరవ దశకము సంపూర్ణము ॥